

Бердақ атындағы Қарақалпақ мәмлекетлик университетиниң Шымбай факультети ашылады

Image not found or type unknown

Өзбекстан Республикасы Президентиниң тапсырмасы менен Қарақалпақ мәмлекетлик университетиниң Шымбай факультети шөлкемлестирилмекте. Өзбекстан Республикасы Жоқары хәм орта арнаўлы билимлендириў министрлиги тәрепинен 2022-жыл 28-февраль күнги тастыйықланған «Қызылөзек» аўыл хожалығы кәсип-өнер колледжи негизинде Бердақ атындағы Қарақалпақ мәмлекетлик университетиниң «Шымбай факультети» шөлкемлестирилди.

Сондай-ақ, Өзбекстан Республикасы Мәмлекетлик жоқары билимлендириў шөлкемлерине оқыўға қабыл етиў процессин муўапықластырыў бойынша Мәмлекетлик комиссиясының 2022-жыл 4-июль күнги 1-санлы мәжилис баянламасы менен Қарақалпақ мәмлекетлик университетиниң Шымбай факультетине 2022/2023-оқыў жылы ушын өз алдына квота ажыратылды.

Бунда жәми 95 орын болып, соннан 20 грант, 75 төлемли шәртнама тийкарында оқыўға қабыл етиледи. Факультетте 2022/2023-оқыў жылында Психология: әмелий психология, Шет тили хәм әдебияты: инглиз тили, Математика, Филология хәм тиллерди оқытыў: қарақалпақ тили бакалавр тәлим бағдарлары бойынша жоқары мағлыўматлы кадрлар таярланады.

Хәзирги ўақытта районда жаңа оқыў жылына таярлық жұмыслары алып барылмақта.

Шымбай районы хәкимлиги Мәлимлеме хызмети